



FONTANA

Minuti tas-seba` laqgħa tal-Kunsill Lokali Fontana li saret fl-Uffiċċju Amministrattiv nhar it-Tlieta, 30 ta` Settembru 2008 fit-3.00 ta` wara nofsinhar.

Preżenti:

Sindku
Viċi-Sindku

Membri

Is-Sur Saviour Borg
Is-Sur Anthony Borg
Is-Sur Victor Cefai
Is-Sur Horace Micallef

Assenti:

Is-Sur Lorry Apap

Segretarju Eżekuttiv:

Is-Sinjura Josianne Cassar

Il-laqgħa kienet ippreseduta mis-Sindku Saviour Borg.
Is-Segretarju Eżekuttiv qalet it-talba u qrat il-minuti ta` qabel li ġew approvati.

Korrispondenza

Il-Fondazzjoni OASI bagħtet korrispondenza dwar l-avveniment ‘Iż-Żagħżugh/a tas-Sena 2008’. Il-Fondazzjoni heġġet lill-Kunsill sabiex jinnomina persuna/i għal dan il-premjju.

Il-Komunita` Agostinjana ta` Hal Tarxien talbet lill-Kunsill sabiex jinnomina persuna għall-Premju San Nikola minn Tolentino. Is-Sindku ssuġġerixxa li jiġi nnominat Chris Galea tax-xogħol siewi volontarju li jwettaq. Il-Kunsill qabel.

L-OS3 bagħtet tinforma illi l-Kunsill qieghed iħallas għal 20 meg tal-*web space* u bħalissa l-ispazju fil-*Website* huwa 28 meg. Il-Kunsill qabel illi jżid l-ispazju u jħallas id-differenza.

Mro. Joseph Grech id-Direttur Muzikali ta` “*The Gozo Youth wind band & orchestra*” kiteb lill-Kunsill fejn talbu jħallas parti mill-ispejjeż tax-xiri tal-muzika għall-orkestra. Min-naha tal-orkestra offrew żewġ servizzi f`Jum il-Lokalita` fis-sentejn li ġejjin. Il-Kunsill qabel.

L-Enginier Joseph Bajada mit-Taqsima Indafa Pubblika talab sabiex haddiem tal-Kunsill jagħmel ix-xogħol ta` knis peress li l-haddiem tagħhom wasal biex jispiċċa mis-servizz u m`għandhomx *replacement*. Is-Sindku qal illi Triq tal-Għajn u Triq l-Isptar San Ġiljan huma toroq arterjali għalhekk huma responsabilita` ta` dan id-Dipartiment. Huwa kompla jgħid li ż-żewġ haddiema qed jiġu utilizzati fuq ix-xogħolijiet li hu responsabbli minnhom il-Kunsill. Wara diskussjoni l-Kunsill iddeċieda li bħalissa jħalli l-affarijiet kif inhuma.

Is-Sur David Soler, Uffiċċjal Awtorizzat, kiteb lill-Kunsill dwar il-kampanja favur l-ambjent. Il-Kunsill ġie mitlub jagħti d-dettalji ta` fejn hemm oġġetti abbandunati f`postijiet pubbliċi u li s-sidien tagħhom m`humix magħrufa. Is-Sindku u s-Segretarju Eżekuttiv bagħtu d-dettalji mitluba.

Is-Segretarjat Parlamentari ta` l-Onor. Chris Said ser jorganizza laqgħa dwar l-*Aalborg Charter* nhar is-Sibt 4 t`Ottubru 2008 fil-*Grand Hotel* f`Għajnsielem. Il-Kunsill qabel illi



FONTANA

jkun firmatorju ta' l-*Aalborg Charter*. Ghal din il-laqgħa ser jattendu s-Sindku, l-Viċi-Sindku u l-Kunsillier Victor Cefai.

Is-Sezzjoni għall-Anzjani u Bzonnijiet Speċjali fi hdan il-Ministeru għal Ghawdex bagħtet korrispondenza dwar il-Kors tal-U3E f'Ghawdex 2008-2009. Bħas-snin l-imghoddija l-Kunsill gie mhegġegħ sabiex jisponsorja żewġ anzjani mil-lokal li qatt ma kellhom l-okkażjoni jattendu l-Universita' tat-Tielet Eta' għal dan il-kors. Is-Sindku qal illi jekk ikun hemm persuni godda l-Kunsill jista' jisponsorjahom. Il-Kunsill qabel.

L-Awtorita' dwar it-Trasport ta' Malta bagħtet korrispondenza dwar ir-*road hump* fi Triq tal-Għajn. L-Awtorita' approvat li din issir. Il-Kunsill qabel illi jordna *road-hump tar-rubber* mingħand Mario Mallia u titwahħal mill-haddiema tal-Kunsill.

Dwar l-applikazzjoni għall-permess sabiex titkompla t-tieni parti tal-passaġġ f'Wied Siekel il-MEPA talbet hlas addizzjonali ta' €128.12. Il-Kunsill qabel illi jhallas dan l-ammont lill-MEPA.

Il-MEPA kitbet lill-Kunsill dwar il-garanzija ta' l-applikazzjoni nru. 00966/06 ta' l-aħħar parti ta' Triq Għajn Tuta illi ser tiskadi fit-8 t'Ottubru 2008. Il-Kunsill qabel illi jgedded din il-garanzija.

Id-Dipartiment għall-Gvern Lokali bagħat korrispondenza dwar il-*Website* għall-Kunsilli Lokali. Il-membri tal-Kunsill qablu li tingħata l-informazzjoni meħtieġa lid-Dipartiment.

Id-Dipartiment għall-Gvern Lokali bagħat korrispondenza dwar it-taħriġ li ser isir għall-Kunsillieri li ġew eletti f'Marzu 2008. Peress li dan it-taħriġ ser isir f'Malta l-Kunsill qabel illi nitolbu lid-Direttur sabiex dan it-taħriġ isir f'Ghawdex.

Id-Dipartiment bagħat ukoll PQ 2233 dwar id-dhul mill-LES. Is-Segretarju Eżekuttiv bagħtet l-informazzjoni mitluba.

Is-Sur Lawrence Farrugia mid-Dipartiment għall-Gvern Lokali bagħat kopja t'ittra li bagħat lil Ms. Simone Mousu biex jithaffef il-proċess tad-devoluzzjoni dwar l-188/189 u l-190/191 fi Triq tal-Għajn.

Id-Dipartiment għall-Gvern Lokali talab id-dettalji tal-membri tal-Kunsill għall-*Website* li qed tinbena. Il-Kunsill qabel illi tintbagħat din l-informazzjoni.

Id-Direttur bagħat kopja t'ittra li ntbagħtet lis-Segretarju Eżekuttiv dwar il-hatra bhala Deputat Segretarju Eżekuttiv tal-Kunsill Lokali Ghajnsielem għall-perjodu ta' 90 jum. Is-Segretarju Eżekuttiv infurmat lill-Kunsill illi hija ser tiehu l-*Vacation Leave* sabiex tmur tagħmel dan ix-xogħol.

L-Assoċjazzjoni tal-Kunsilli Lokali talbet informazzjoni lill-Kunsill dwar 'Jum il-Lokal'. Is-Segretarju Eżekuttiv bagħtet l-informazzjoni mitluba.

L-Assoċjazzjoni tal-Kunsilli Lokali bagħtet korrispondenzi bis-suġġett '*Transport Campaign*' u 'Ftehim mal-MEPA dwar il-*Green Wardens*'.

L-Assoċjazzjoni tal-Kunsilli Lokali ser torganizza laqgħa għall-Kunsillieri ta' Malta u Ghawdex nhar is-Sibt, 18 t'Ottubru 2008 f'Dar il-Mediteran, Valletta.

Inqrat Stqarrija għall-Istampa Nru. 17/2008 dwar Att vandalu fuq il-vettura tas-Sindku tal-Birgu, is-Sur John Boxall.

Inqrat Stqarrija għall-Istampa Nru. 19/2008 dwar '*GAL National Rural Development Agency holds its first General Assembly*'.

Inqrat Stqarrija għall-Istampa Nru. 20/2008 dwar '*Regions contribute to making Europe safer and creating jobs*'.

Inqrat Stqarrija għall-Istampa Nru. 21/2008 dwar '*GAL National Rural Development Agency*'.



FONTANA

Inqrat Stqarrija għall-Istampa Nru. 22/2008 dwar Att vandalu fuq ir-residenza tas-Sinjura Charmaine Gerada, Kunsilliera fil-Kunsill Lokali Isla kif ukoll fir-residenza tal-ġenituri tagħha.

Inqrat Stqarrija għall-Istampa Nru. 23/2008 dwar “Naħdmu biex nġelbu ‘theddud u riskji’ ġodda li qed jattakkaw il-fibra tas-soċjeta’ tagħna” – Claudette Abela Baldacchino Membru Kumitat tar-Reġjuni.

Inqrat Stqarrija għall-Istampa Nru. 25/2008 dwar Diskors minn Dr. Ian Micallef.

Inqrat Ċirkulari AKL 72/2008 dwar l-aħbar tal-mewt ta’ Chev. Charles Sciberras O.S.J., ex-Sindku ta’ San Ġiljan.

Inqrat Ċirkulari AKL 73/2008 dwar l-aħbar tal-mewt tas-Sinjura Michelina Agius, omm is-Sur Paul Agius, Kunsillier fil-Kunsill Lokali tal-Mosta.

Inqrat Ċirkulari AKL 74/2008 dwar *Information Meetings*.

Inqrat Memo 21/2008 dwar Mistoqsija Parlamentari Nru. 2253. Is-Segretarju Eżekuttiv baġtet l-informazzjoni mitluba.

Inqrat Memo 22/2008 dwar Aċċessibilita’ fil-Bini tal-Kunsilli Lokali. Is-Segretarju Eżekuttiv baġtet l-informazzjoni mitluba.

Inqrat Memo 23/2008 dwar Hatriet ġodda ta’ Segretarji Eżekuttivi mal-Kunsilli Lokali.

Inqrat Memo 24/2008 dwar Informazzjoni dwar vetturi u oġġetti tal-hadid mitluqa fil-lokalita’. Is-Segretarju Eżekuttiv baġtet l-informazzjoni mitluba.

Inqrat Memo 25/2008 dwar *Policy* ġdida dwar Siti miftuħa.

Inqrat Memo 26/2008 dwar *Policy* dwar Pubblikazzjoni ta’ *Tenders* fil-Gazzetti.

Inqrat Memo 27/2008 dwar Servizzi Klerikali.

Mistoqsijiet

Ma kienx hemm mistoqsijiet f’ din il-laqgħa.

Il-Kuntratt tal-Ġbir ta’ Skart Domestiku u Kummerċjali

Is-Sindku qal illi dwar il-kuntratt tal-ġbir ta’ skart domestiku u kummerċjali li kien ser jagħlaq fil-11 ta’ Settembru 2008 id-Direttur wieġeb illi sakemm johroġ il-kuntratt il-ġdid, li qed ihejji d-Dipartiment, il-Kunsill għandu jġedded il-kuntratt eżistenti bil-kundizzjonijiet preżenti għal xahar u wara jintalab sabiex jġedded għal xahar iehor. Dwar il-kwistjoni ta’ l-allokazzjoni l-Kunsill baqa’ mingħajr risposta. Il-Kunsill qabel illi jġedded dan il-kuntratt kull xahar. Il-Kunsill qabel ukoll illi l-iskart separat jibda jingabar kull nhar ta’ Tlieta wara nofsinhar u dakinhar l-iskart l-iehor ma jingabarx. Dan it-tnaqqis jista’ jsir peress li l-ġbir ta’ l-iskart domestiku naqas għaliex ir-residenti qed jagħmlu użu mill-*bring-in-sites* u l-ġabra ta’ l-iskart separat li ssir darba fil-ġimgha. B’hekk jiġu ffrankati €52.55,0 fil-ġimgha. Għandu jintbagħat avviz lir-residenti sabiex ikunu jafu b’ din il-bidla.

Proġett Ċentru Ċiviku – it-tieni fażi

Is-Sindku ppreżenta pjanta tal-garaxxijiet li saret mill-Perit Attard Montalto. Is-Sindku qal illi din il-pjanta trid titkabbar biex il-garaxxijiet jiġu akbar, u wara ssir l-applikazzjoni lill-MEPA. Il-Kunsill qabel.



FONTANA

Jum il-Fontana – 1 ta' Diċembru 2008

Is-Sindku qal illi fadal xahrejn ghal 'Jum il-Fontana' u tajjeb illi nahsbu x'jista' jsir. Il-Kunsill qabel illi jsir programm fuq diversi granet bhal tas-sena l-oħra iżda din is-sena l-attivitá' ssir fis-Sala tal-Komunitá' u mhux fiċ-Ċentru Parrokkjali. Il-Kunsill qabel ukoll illi jsiru l-kompetizzjoniet tal-pittura u komponiment. Ġew diskussi s-sugġetti ghal dawn il-kompetizzjonijiet. Il-Kunsill qabel ukoll illi għandu jintbagħat avviz lir-residenti kollha sabiex ikunu nfurmati b'dawn il-kompetizzjonijiet. Is-Sindku ssugġerixxa illi ssir wirja t'artigjanat maħdum fil-Fontana. Din tista' ssir fis-Sala tal-Komunitá'. Il-Kunsill qabel. Għandu jintbagħat avviz ghal dan il-ghan.

Mozzjonijiet

Ma kienx hemm mozzjonijiet f' din il-laqgħa.

Approvazzjoni ta' kontijiet

Il-kontijiet ta' hawn taħt ġew approvati:

<i>Gozo Channel Co. Ltd.</i>	€ 32.20,0
<i>Melita Trains</i>	€ 56.00,0
Saviour Borg	€ 330.54,0
Josianne Cassar	€ 1,395.76,0
<i>Commissioner of Inland Revenue</i>	€ 721.40,0
<i>Petty Cash</i>	€ 89.53,0
<i>MEPA</i>	€ 128.12,0
<i>Homestar Furniture Ltd.</i>	€ 4425.00,0 *
Joe Cassar	€ 184.02,0
<i>Cassar Pet & Hobby</i>	€ 124.12,0
Total	€ 7486.69,0

* Il-Kunsill qabel illi jhallas il-kont ta' *Homestar Furniture* għar-raġuni li l-kont ġie rivedut u mnaqqas b'€1215.40,0. Dan wara li ġie kkuntattjat mill-Kunsillier Lorry Apap li kien imqabbd mill-Kunsill.

Imenti/Sugġerimenti

Il-Kunsillier Victor Cefai ssugġerixxa li din is-sena t-tilqima ta' l-influenza tingħata lir-residenti fil-*multi-purpose room*. Huwa lest li jigi volontarjament pero' lin-*Nursing Officer* irid ihallsu l-Kunsill. Il-Kunsill qabel u għandu jintbagħat avviz lir-residenti kollha.



FONTANA

Il-Kunsillier Horace Micallef staqsa tistax issir mera dwar l-ilment ta' Jason Attard. Is-Sindku qal illi trid permess ta' l-A.D.T. u l-permess tas-sid tal-proprjeta'. Il-Kunsill qabel illi jitlob permess ta' l-A.D.T. u nistaqsu lis-sid.

Materji ohra

Il-Kunsill qabel illi jerga' jgedded zewg kuntratti li ghandu mad-Dipartiment tad-Distretti. Dawn huma dak tal-'*Maintenance of Traffic Signs and Road Markings*' u dak ta' l-'*Upkeep and Maintenance of Access Roads and Access only*'.

Dwar is-sigġijiet ghas-Sala tal-Komunita' l-Kunsill qabel illi jigbor *quotations* minghand diversi kumpaniji.

Saret laqgha mas-Sur Paul Curmi dwar l-opportunitajiet li jezistu t'akkwist ta' fondi mill-Unjoni Ewropeja. Is-Sur Curmi aċċetta li meta jkun hemm applikazzjonijiet li jkunu t'interess ghall-lokalita' tal-Fontana jinforma lill-Kunsill bihom u jekk ikun interessat jghin fil-mili ta' l-applikazzjoni. Kienu prezenti s-Sindku u s-Segretarju Eżekuttiv.

Il-Kunsill qabel illi jiffirma il-kuntratt mal-Go dwar ir-rati tat-*telephones* tal-Kunsill u l-*mobiles* tas-Sindku u dak tas-Segretarju Eżekuttiv.

Is-Sindku nforma lill-Kunsill illi Shahpoor Bazergan ta ċekk lill-Kunsill ta €500 bhala kontribut għax-xogħol li sar f'Wied Siekel mill-Kunsill peress li s-Sur Bazergan ghandu r-residenza fl-istess post.

Is-Sindku nforma lill-Kunsill illi saret it-talba lill-Ministeru għal Ghawdex sabiex il-bozza li ssemmiet fil-kontinwazzjoni tat-tielet laqgha tal-Kunsill issir f' tarf Triq l-Isptar San Ġiljan.

Is-Sindku attenda għall-kontra-eżami ta' Pawla Cassar fid-dar tagħha dwar il-kawza li għamlet lill-Kunsill dwar *roadhump* fi Triq tal-Għajn.

Is-Sindku attenda għaċ-ċerimonja fl-okkażjoni tal-44 anniversarju mill-kisba ta' l-Indipendenza. Din saret taht il-patroċinju tal-Prim Ministru Lawrence Gonzi fi Pjazza Indipendenza fil-Belt Victoria.

Is-Sindku u l-Kunsillier Horace Micallef attendew għall-quddiesa fil-Knisja Parrokkjali f' gheluq l-ewwel anniversarju tan-nomina tal-Kappillan il-Kan. Lino Vella.

Il-Viċi-Sindku ssuġġerixxa illi fl-okkażjoni taż-żwieġ tal-Kunsillier Horace Micallef jintbagħat bukkett fjuri lill-għarusa tiegħu u tinghata replika tal-Għajn il-Kbira lilu. Il-Kunsill qabel. Il-Kunsill qabel ukoll illi tinghata replika ohra lill-Kunsillier Victor Cefai. Is-Sindku qal illi peress li l-Viċi-Sindku ma kienx inghata replika tal-Għajn il-Kbira meta spicċa mill-ewwel Kunsill dan ghandu jinghata wahda. Dakinhar il-Kunsill ma kienx ta repliki lil hadd. Il-Kunsill qabel.

Il-Viċi-Sindku qal ukoll illi SportsFest mhix ser issir din is-sena peress li ma kienx hemm żmien biżżejjed. Il-Kunsill qabel illi għal sena ohra jahseb kmieni u jkun hemm aktar pubbliċita'.

Il-Viċi-Sindku talab illi jiġi skużat u hareġ mil-laqgha.

Is-Sindku qal illi dwar l-ittra li kellha tintbagħat lill-Pulizija huwa kellem lill-Ispettur Josric Mifsud fejn infurmah illi diġa qed isiru r-rondi u għaldaqstant l-ittra m'hemmx għalfejn tintbagħat.

Is-Sindku qal illi sar il-kejl tax-xogħol li għamel il-kuntrattur Nicky Saliba fl-ewwel fażi taċ-Ċentru Ċiviku minn Charlton, impjegat fl-Uffiċċju tal-Perit Attard Montalto. Attendew is-Sindku u l-Kunsillier Lorry Apap.

Saret il-harġa għat-tfal f' Malta. Żorna l-gżejjer ta' San Pawl, dawra bit-trejn fl-inhawi ta' l-Imdina, Rabat u Mtarfa u l-kampanja fl-inhawi tar-Rabat u Għar Lapsi fejn it-tfal hadu ghawma. Attendew 28 tfal u 22 adulti fosthom is-Sindku, s-Segretarju Eżekuttiv u l-

Kunsill Lokali - Fontana - Local Council

Flat 1, Tal-Għajn Flats

Tal-Għajn Street

Fontana FNT 9024

Tel.: 21558877 Fax.: 21562555

- Pagna 5 -



FONTANA

Kunsilliera Victor Cefai u Horace Micallef. Is-Sindku ppropona li ssir harġa soċjo-kulturali f' Malta f' Ottubru ghar-residenti. Il-Kunsill qabel.

Is-Sindku nforma lill-Kunsill illi l-Amministratur Parrokkjali Fr. Alex Refalo talab skuża peress li għal SportsFest il-Kunsill, bi żball, ma ġiex mistieden.

Wara x-xita qawwija li għamlet sar it-tindif tal-Ghejjun mill-haddiema tal-Kunsill, kif ukoll sar xogħol ta' manutenzjoni kull fejn kien hemm bżonn u nqalghu lampi qodma minn fejn kienu twaħhlu l-fanali rustiċi hdejn iċ-Ċentru Parrokkjali u wara s-Sagristija. Saru wkoll linji godda tad-dawl fi Triq tal-Għajn għall-fanali mill-Korporazzjoni EneMalta.

Twaħhlu wkoll l-ittri tal-*Playing Field* li ġew vandalizzati xi ġimghat ilu, kif ukoll l-ilment ta' Jason Attard fejn ġiet imċekkna l-kaxxa tad-dizabilita', peress li ma kienx hemm għalfejn tkun kbira.

Is-Sindku qal illi dwar ir-restawr tal-Għajn ta' Bendu l-Perit John Saliba bagħat il-*Method Statement* lill-MEPA mhejji mill-Perit Ivana Farrugia. Is-Sindku nforma lill-Kunsill li minkejja li l-Perit Saliba kien infurmah biex jiltaqgħu kemm il-darba dwar l-applikazzjoni biex tinbena replika tal-Għajn tal-Loġoġ, dan baqa' ma sarx minkejja li għaddew xhur. Is-Sindku ppropona, u sar qbil, illi jekk dan ma jsirx fil-ġranet li ġejjin tiġi mqabba l-Perit Ivana Farrugia.

Is-Sindku ppropona li jsiru korsijiet tal-ganutell u bizzilla mill-Kunsill fis-Sala tal-Komunita'. Sar qbil illi jsiru bi hlas ta' €2.33 kull lezzjoni. Għandha tintbagħat formula f' kull residenza.

Is-Segretarju Eżekuttiv qalet illi hija ġiet infurmata mill-*Homestar Ltd.* li l-istima tal-kontraporti hija bil-panew. Is-Sindku qal li staqsa lil Paul Galea dwar il-prezz mitlub u dan infurmah li ma jiswewx iżjed minn €190 u €210 il-waħda. Il-Kunsill qabel li ġie mitlub prezz għoli, minbarra li hemm il-problema taċ-ċumbatura tat-twieqi biex ikun jista' jsir il-panew.

Is-Sindku nforma lill-Kunsill li kien hemm ammont ta' hela t'ilma fil-latrina pubblika peress li kien hemm *flushing* bil-hsara. Konsegwentament l-ilma kien hiereg lej l u nhar. Dan ġie rranġat dan l-aħħar.

Is-Sindku nforma wkoll lill-Kunsill li l-Korporazzjoni EneMalta xeghlet il-lampi li twaħhlu f'*Fontanella Gardens* mill-iżviluppaturi. Xi żmien ilu l-Kunsill kien għamel l-applikazzjoni għal dan il-ghan u l-iżviluppaturi hallsu l-mizata.

Il-laqgħa ntemmet fis-5.45 ta' filgħaxija. Il-laqgħa li jmiss ser issir nhar it-Tnejn, 20 t' Ottubru 2008 fis-1.30 ta' wara nofsinhar.

Josianne Cassar
Segretarju Eżekuttiv

Saviour Borg
Sindku